



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII]

FRIDAY, OCTOBER 22, 2021 / ASVINA 30, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ હેઠળનું.

નં. પીઓએલ (૧)/વશી/૫૩૭૫/૨૦૨૧.—નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાવત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ધ ગુજરાત એપેડેમિક ડિસીઝ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સુચનાઓ બહાર પાડવામાં આવેલ છે. જેને અનુસંધાને અત્રેના હુકમ ક્રમાંક : નં. પીઓએલ (૧)/વશી/૫૩૬૪થી તા.૧૦/૧૦/૨૦૨૧ના સવારના ૬.૦૦ કલાકથી તા.૧૦/૧૧/૨૦૨૧ના સવારના ૬.૦૦ કલાક સુધી લંબાવવામાં આવેલ છે. આ ઉપરાંત ગૃહ મંત્રાલય, ભારત સરકાર દ્વારા પણ તા.૨૮/૯/૨૦૨૧ના હુકમથી આગામી તહેવારોને અનુલક્ષીને માર્ગદર્શક સુચનાઓ આપેલ છે. તા.૧૯/૧૦/૨૦૨૧ના રોજ ઈદ-એ-મિલાદુન્નબી સલલ્લાહુ અલયહે વઆલેહી વસલ્લમ (ઈદ-એ-મિલાદ)ના તહેવારની ઉજવણી કરવામાં આવનાર છે. જે સંદર્ભે જુલુસ સહીતના અન્ય કાર્યક્રમના ઉજવણી કરવાની મંજુરી આપવા અંગે મળેલ રજુઆત સંદર્ભે રાજ્ય સરકાર દ્વારા નિર્ણય કરવામાં આવેલ છે. હાલની કોવીડ-૧૯ની પરિસ્થિતિ જોતાં, તહેવારોને અનુલક્ષીને આ માર્ગદર્શિકા ખેડા જિલ્લામાં પણ અમલમાં મુકવી જરૂરી જણાય છે.

વાસ્તે, હું કે.એલ. બચાણી, આઈ.એ.એસ., જિલ્લા મેજિસ્ટ્રેટ, ખેડા-નડીઆદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું. કે,

તા. ૧૯/૧૦/૨૦૨૧ ઈદ-એ-મિલાદ

(૧) ઈદ-એ-મિલાદના તહેવારની ઉજવણી દરમિયાન નીકળનાર જુલુસમાં મહત્તમ-૧૫ વ્યક્તિઓ અને એક જ વાહન સામેલ થઈ શકશે.

- (૨) ઈદ-એ-મિલાદના જુલુસનું આયોજન માત્ર દિવસ દરમિયાન જ કરી શકાશે.
- (૩) ઈદ-એ-મિલાદનું જુલુસ જે વિસ્તારનું હોય તે વિસ્તારમાં જ ફરી શકશે અને શક્ય તેટલા ઓછા સમયમાં પૂર્ણ કરવાનું રહેશે.
- (૪) ઈદ-એ-મિલાદનું જુલુસ અને અન્ય ઉજવણી દરમિયાન કોવીડ-૧૯ ગાઈડલાઈનનું ચુસ્તપણે પાલન કરવાનું રહેશે.
- અત્રેથી પ્રસિધ્ધ કરવામાં આવેલ જાહેરનામા ક્રમાંક: પીઓએલ(૧)/વશી/૪૮૩૮ તા.૨૪/૮/૨૦૨૧ના અન્ય નિયંત્રણો યથાવત રહેશે.

### શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ઈન્ડિયન પીનલ કોડની કલમ-૧૮૮, ધી એપેડેમીક ડીસીસ એક્ટ-૧૮૮૭, ધી ગુજરાત એપેડેમીક ડીસીઝ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રી થી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૧૮મી ઓક્ટોબર, ૨૦૨૧ ના રોજ મારી સહી તથા સિક્કો કરી આપ્યો.

કે. એલ. બચાણી,  
જિલ્લા મેજિસ્ટ્રેટ,  
ખેડા-નડીઆદ.

-----

